

## શ્રી વીર જિન-સ્તવન

(રાગ-નાગરવેલીયો રોપાવ તારા રાજ મહેલોમાં)

જ્યોતિ ભક્તિની જગાવ,  
મારા મનમંદિરે;  
હાલા વીરજ તું આવ,  
મારા મનોમંદિરે.....જ્યોતિ૦ ૧

ભવ તારક જિનજ ઘારા,  
દિવ્ય જ્ઞાન દર્શન ધારા;

દિવ્ય જ્ઞાન પ્રગટાવ,  
મારા મનોમંદિરે....જ્યોતિ. ૨

ત્રિશલાનંદન જગ સારા,  
તુજ સમ કો છે આધારા;  
તારા સુગુણો વસાવ,  
મારા મનોમંદિરે....જ્યોતિ. ૩

સિદ્ધારથ કુળે દીવો,  
તુહિ જગ ચિરંજીવો;  
જગ જીવન ઉડાવ,  
મારા મનોમંદિરે....જ્યોતિ. ૪

નિર્યામક તુહિ સાચો,  
પણ ઉતારું હું છું કાચો,  
જીવન નાવ તરાવ,  
મારા મનોમંદિરે....જ્યોતિ. ૫

તુહિ શિવ સુંદરીનો ભોગી,  
વળી નિજ ગુણ ગણનો યોગી;  
આતમ સુખ ચખાવ,  
મારા મનોમંદિરે....જ્યોતિ. ૬

